

# جامعۃؒ کے لیل و نہار

دینی مدارس نظریہ پاکستان کی حفاظت میں مرکزی کردار ادا کر رہے ہیں۔ پروفیسر علامہ ساجد میر پاکستان کا سبق روش اور مغربوں ہے۔ دینی مدارس فروع تعلیم میں مثالی کردار ادا کر رہے ہیں۔ ڈاکٹر حافظ عبدالکریم

پاکستان کی سالیت کے لیے دینی مدارس کا کردار لائق تحسین ہے۔ ناظم اعلیٰ وفاق المدارس یا میں ظفر جو بدری وفاق المدارس السلفیہ پاکستان کا سالانہ اجتماع اور تقریب تقسیم اسناد و انعامات 28 فروری 2018 بروز بدھ جامعہ سلفیہ میں پروفیسر علامہ ساجد میر کی صدارت میں منعقد ہوا۔ اجلاس میں پاکستان بھر سے ممتاز علماء مدارس کے ناظمین اور بریڈی تعداد میں ناظمات نے شرکت کی۔ تقریب کے مہمانان خصوصی میں وفاقی وزیر مواصلات جناب ڈاکٹر حافظ عبدالکریم تھے۔ جبکہ ڈاکٹر عبدالغفور راشد، پروفیسر عبدالرحمن لدھیانوی، پروفیسر حافظ عبدالستار حامد نے بھی شرکت کی۔ تقریب میں شمولیت سے قبل تمام مہمانوں نے جامعہ کا تفصیلی معاشرہ کیا۔

جامعہ سلفیہ کے استاد قاری عبدالقیوم فرغ نے تلاوت قرآن حکیم کی سعادت حاصل کی۔ اس کے بعد ناظم وفاق نے پاسانامہ پیش کیا۔ اور تمام مہمانان گرامی کو خوش آمدید کہا۔ جامعہ سلفیہ اور وفاق المدارس کا مختصر تعارف پیش کیا۔

وفاقی وزیر مواصلات نے بہت محقر مگر جامع تقریب کی۔ انہوں نے جامعہ کے حص انظام اور اعلیٰ تعلیمی معیار کی بہت تعریف کی۔ انہوں نے دینی مدارس کی خدمات کو زبردست خراج تحسین پیش کیا۔ اور کہا کہ پاکستان میں اسلامی تعلیمات کے فروع میں دینی مدارس کا کردار بہت نمایاں ہے۔ یہ مداری حکومت کی تھی۔ کہ وہ اس کا اہتمام کرتی۔ لیکن حکومت اس میں ناکام رہی ہے۔ جبکہ دینی مدارس نے مدد و مسائل میں یہ کام کر دیکھایا۔ اسلام نے تعلیم حاصل کرنے پر زور

دیا ہے۔ اور ہر مسلمان مرد اور عورت کے لیے لازم قرار دیا کہ وہ یہ فریضہ سرناجام دیں۔ اس کے ساتھ اگر دینی مدارس جدید علوم کو بھی اپنے نصاب کا حصہ بنالیں تو سونے پر سہا گہے۔ اور معتبرین کے منہ بند ہو جائیں گے۔ انہوں نے مدارس کے کردار کو بھی سراہا اور فرمایا کہ جب بھی ہم نے اہل مدارس کے ساتھ مینگ کی۔ ان کا رویہ مشتبہ پایا۔ اور حکومت کے ساتھ بھرپور تعاون کرتے ہیں۔ ہم بھی چاہتے ہیں کہ ان انساد کو میڑک، ایف اے اور بی اے کے درجے میں قبول کر لیں۔ اس ضمن میں کوششیں جاری ہیں۔ آخر میں انہوں نے انتہا پسندی اور تشدی مذمت کی۔ اور کہا کہ دینی مدارس میں کام کرنے اور پڑھنے والے طلبہ و طالبات وطن عزیز سے دہشت گردی کے خاتمے کے لیے تعاون کریں۔ دینی مدارس میں غیر ملکی طلبہ کو تعلیم حاصل کرنے کی اجازت ہونی چاہیے۔ اس ضمن میں انہوں نے حکومت سے بات کرنے کا وعدہ کیا ہے۔ اپنی بات کو آگے بڑھاتے ہوئے انہوں نے کہا کہ پاکستان کی ترقی اور استحکام کے لیے نوجوان نسل بالخصوص طلبہ و طالبات کو ایسی سوچ، فکر اور طرز عمل اپنانا چاہیے۔ کہ جس سے ملک کو درپیش مسائل سے نہ صرف چھپکا رہ حاصل ہو سکے بلکہ عالمی سطح پر بھی ایسی شناخت ملے جس پر پوری دنیا رشک کرے۔ حکومت فروع تعلیم کے لیے مثالی اقدام کر رہی ہے۔ جو ایک نئی روشن صبح کی دلیل ہے۔ اور اس اقدام سے نہ صرف جہالت کے اندر ہیرے ختم ہوں گے۔ بلکہ پاکستان بہت جلد ترقی یافتہ اقوام کی صفت میں بھی کھڑا ہو گا۔ انہوں نے کہا کہ دینی اداروں کو جدید تحقیق پر مبنی ایسا نظام متعارف کرانے کی ضرورت ہے۔ جو معاشرے کو باصلاحیت اور ہمدرد افراد مہیا کرے اور اس کا واحد حل اسی میں مضر ہے کہ ہم سب ان اعلیٰ مقاصد کے حصول کے لیے تنگ و دوکریں۔ جو پاکستان کی ترقی اور استحکام کے لیے ضروری ہے۔ انہوں نے مزید کہا کہ اعلیٰ تعلیم کا حصول مختلف تعلیمی شعبہ جات اور مضامین میں ڈگریوں کے حاصل کرنے تک محدود نہیں ہونا چاہیے۔ بلکہ فارغ التحصیل ہونے والے طلبہ و طالبات اپنی جسمانی، ذہنی قابلیت اور صلاحیت کے ساتھ ذاتی زندگی میں انقلاب لانے کے ساتھ ساتھ تعمیر و ترقی میں بھرپور کردار ادا کریں۔ انہوں نے علامہ پروفیسر ساجد میر اور ناظم وفاق چودھری ٹیکن نظر کا بے حد شکریہ ادا کیا۔ جنہوں نے انہیں یہ موقع فراہم کیا، اس کے بعد علامہ پروفیسر ساجد میر نے صدارتی خطبہ ارشاد فرمایا۔ انہوں

نے سب سے پہلے مہماںوں کا شکر یہ ادا کیا۔ جو وفاق کی دعوت پر تشریف لائے۔ اور حوصلہ افزائی کی۔ اس کے بعد انہوں نے کہا کہ بلاشبہ لوگ ہمارے کردار پر نظر رکھے ہوئے ہیں۔ اس لیے ہمیں اپنی عملی زندگی کو بہتر بنانے کی ضرورت ہے۔ خصوصاً تعلیم کے ساتھ طلبہ کی عملی تربیت کرنی چاہیے۔ انہوں نے مدارس کے کردار پر بھی خراج تحسین پیش کیا۔ اور کہا کہ دینی مدارس نظریہ پاکستان کی حفاظت میں مرکزی کردار ادا کر رہے ہیں۔ انہوں نے وفاق اور جامعہ کے صن انتظام پر اطمینان کا اظہار کیا۔ اور ذمہ داروں کو خراج تحسین پیش کیا۔

امیر مرکزی جمعیت اہل حدیث پاکستان سینیٹر پروفیسر ساجد میر نے کہا کہ نہجہب کو بدنام کرنے والے عاملوں اور پیروں کے خلاف گرینڈ آپریشن کیا جائے۔ نام نہاد پیروں نے اسلام کے خوبصورت چہرے کو منع کیا ہے۔ مدارس اسلام کے مضبوط قلعے اور پاکستانی قوم کا مشترک کا اناش ہیں۔ دینی مدارس کے خلاف بے بنیاد اور غلط پروپگنڈا کیا جا رہا ہے۔ اور میڈیا سے گفتگو کرتے ہوئے کہا کہ مدارس میں قرآن و سنت کی تعلیم حاصل کرنے والوں کو امریکہ کے کہنے پر دہشت گرد قرار نہیں دیا جاسکتا۔ مدارس دینیہ سے امن اور رحبت کا درس دیا جاتا ہے، مدارس نظریہ پاکستان کے بھی محافظ ہیں۔ مدارس کے خلاف سازشیں کرنے والے اپنے گریبان میں جھانکیں۔ ماضی میں ڈیکٹیٹر پرویز مشرف نے بھی مدارس کے خلاف پابندیاں لگانے اور مدارس میل کرنے کا منصوبہ بنایا تھا جسے دینی قوتوں نے ناکام بنایا۔ پروفیسر ساجد میر نے کہا کہ لبرل ازم کے نام پر پاکستان کے معاشرے کو لادیں نہیں بننے دیں گے۔ دینی مدارس کے طلباء دین اور دینی اقدار کے محافظ ہیں۔ انکے خلاف پہلے بھی سازشیں ناکام ہوئیں اور آئندہ بھی ہوں گی۔ مدارس میں ملک بھر سے لاکھوں طلباء کو مفت تعلیم دی جاتی ہے۔ اس لیے مدارس بھی بھی بننہیں ہو سکتے انہوں نے مزید کہا کہ ہم دینی مدارس کے خلاف اٹھنے والے قدموں کو روکیں گے۔ مدارس کے طلباء مستقبل کے معمار ہیں دنیا میں جو بھی انقلاب اٹھے گا وہ مدارس سے ہی اٹھے گا مستقبل دینی مدارس کے ہاتھ میں ہے۔ پروفیسر ساجد میر نے مزید کہا کہ دینی مدارس پاکستانی قوم کا مشترک کا اناش ہے اور قوم ہمیشہ کی طرح ان اداروں کی خدمت کو اپنادیئی فریضہ سمجھ کر سرانجام دے گی، دینی مدارس کے

خلاف کسی قسم کی سازش کا میاب نہیں ہونے دیں گے، دینی مدارس اور پاکستان کا استحکام لازم و ملزم ہے۔ انہوں نے مدارس کے اساتذہ اور طلبہ سے عدالیا کر دئی مدارس کے خلاف کسی قسم کی سازش کو کامیاب نہیں ہونے دیں گے اور نہ ہی مدارس بارے بے بنیاد پروپیگنڈے پر کان و حرس گے۔ اس کے بعد پوزیشن ہولڈرز طلبہ اور طالبات کے درمیان گراں قدر انعامات تقسیم کیے گئے۔ اس موقعہ پر پروفیسر عبدالستار حامد، ڈاکٹر عبدالغفور راشد، پروفیسر عبدالرحمن لدھیانوی، پروفیسر محمد یونس بٹ، پروفیسر یوسف ناظر و دیگر موجود تھے۔

اس کے بعد اجلاس کے بعض شرکاء نے اپنے اپنے خیالات کا اظہار کیا۔ اور وفاق

المدارس کے نظام کو بہتر بنانے کے لیے بہترین تجویز پیش کیں۔

ہم دینی مدارس کی تعلیمی اور تربیتی خدمات کو خراج تحسین پیش کرتے ہیں، جzel ناصرخان جنوبیہ ہم دینی مدارس کی تعلیمی اور تربیتی خدمات کو خراج تحسین پیش کرتے ہیں۔ پاکستان میں قائم یہ دینی ادارے 35 لاکھ سے زائد طلبہ اور طالبات کی کفالت کرتے ہوئے انہیں بہترین تعلیم سے آراستہ کر رہے ہیں۔ دینی مدارس میں پڑھنے اور پڑھانے والے اساتذہ و طلبہ محبت وطن شہری ہیں۔ ان خیالات کا اظہار و زیر اعظم پاکستان کے مشیر برائے قومی سلامتی جzel ناصرخان جنوبیہ نے جامعہ سلفیہ میں ایک تقریب سے خطاب کرتے ہوئے کیا۔ انہوں نے مزید کہا کہ حکومت مدارس کے ساتھ بھروسہ تعاون کے لیے تیار ہے۔ ان کے تعلیمی معیار اور عصری علوم سے ہم آہنگ کرنے کے لیے معاونت فراہم کر رہے ہیں۔ جبکہ بعض مدارس پہلے سے یہ خدمات سرانجام دے رہے ہیں۔ انہوں نے تمام خدمات کو مسٹر کر دیا۔ کہ دینی مدارس دہشت گردوں کے سہولت کا رہ ہیں۔ انہوں نے مزید کہا کہ آج تک کوئی ایک مدرسہ بھی منظر عام پر نہیں لایا جاسکا جو تحریک کاری میں ملوٹ ہو۔ بعض ناداں دوست اور اسلام پیزار لوگ بلا وجہ دینی مدارس کے خلاف زہر اگلتے ہیں۔ انہوں نے جامعہ سلفیہ کے بارے میں اپنے تاثرات بیان کرتے ہوئے فرمایا کہ آج مجھے یہ دیکھ کر بے پناہ خوشی ہوئی۔ جامعہ سلفیہ پر کشش تعلیمی ما حل کا حامل عظیم الشان ادارہ ہے۔ جس میں

بہت ہی عالیشان لا بصری موجود ہے۔ جو اہل علم کے لیے بہت

بڑا سرمایہ ہے۔ انہوں نے جامعہ کی انتظامیہ، اساتذہ کو خراج

تحمیں پیش کیا۔ اور فرمایا کہ ہمیں مل جل کران تمام سازشوں کو ناکام بنانا ہے۔ جو وطن دشمن عناصر

پاکستان کے خلاف کام کر رہے ہیں۔ اور خاص کر پرنسپل جامعہ چوہدری یتیں ظفر کا شکر یہ ادا کیا۔

جنہوں نے پر خلوص دعوت دی۔ اس سے قبل پرنسپل جامعہ نے معزز مہمان کی خدمت میں سپاسname

پیش کیا۔ اور بتایا کہ اس کے قیام کے مقاصد میں فرقہ واریت کا خاتمہ اور کتاب و سنت کی بالادستی کا

قائم کرنا ہے۔ طلبہ کی تعلیم کے ساتھ خوارک، علاج معالجہ رہائش کتب کا انتظام بھی ادارہ خود کرتا

ہے۔ انہوں نے معزز مہمان کا شکر یہ ادا کیا۔ کہ وہ مدارس کی بہتری کے لیے کوشش ہیں۔ اور

جامعہ کی دعوت کو قبول کر کے یہاں تشریف لائے۔ آخر میں صدر جامعہ حاجی بشیر احمد نے بھی

خطاب کیا۔ اور پاکستان میں قیام امن کے لیے بھرپور تعاون کا یقین دلایا۔

### ”آثار حنفی بھوجیانی رحمۃ اللہ علیہ“ کی تقریب رونمائی

جامعہ سلفیہ فیصل آباد کے اوپین شیخ الحدیث حضرت العلام مولانا محمد عطاء اللہ حنفی

بھوجیانی رحمۃ اللہ علیہ کا شمار پاکستان کے کبار علماء میں ہوتا ہے آپ اعلیٰ درجے کے محقق، محدث

مفسروں کا میاں مدرس تھے۔ اللہ تعالیٰ نے آپ کو باکمال حافظ عطا کیا اور آپ مشکل سے مشکل

بات کو آسان زبان میں لکھنے کی مہارت رکھتے تھے۔ ہفت روزہ الاعتصام آپ کی زیر ادارت لکھتا

تھا۔ علاوہ ازیں بے شمار مضامین علمی مقالے شائع ہوئے۔ سنن نسائی پر التعالیقات السلفیہ کے نام

سے حاشیہ لکھا۔ جو اہل علم کے ہاں بہت مقبول ہوا۔ آپ کی رحلت کے بعد آپ کے صاحبزادہ

گرامی جناب محترم حافظ احمد شاکر صاحب نے آپ کی تمام تحریریں مقالات اور مضامین کو سیکھا کر

دیا۔ تاکہ طالب علم بر اہ راست اس سے فائدہ اٹھائیں۔ اس کی تقریب رونمائی گذشتہ ماہ جامعہ

سلفیہ میں منعقد ہوئی۔ جس میں جناب حافظ احمد شاکر صاحب بطور مہمان خصوصی شریک ہوئے۔

جبکہ حافظ محمد شریف، مولانا سیف اللہ خالد صاحب جناب ڈاکٹر زاہد اشرف صاحب مولانا محمد

اشرف جاوید اور مولانا ارشاد الحق ارشی نے بطور خاص شرکت فرمائی۔

تقریب کا آغاز قاری عبدالقیوم فرخ کی تلاوت

قرآن حکیم سے ہوا اس کے بعد پروفیسر لیسین ٹفر نے بطور

میزبان افتتاحی گفتگو فرمائی انہوں نے پوری تفصیل سے مولانا محمد عطاء اللہ حنفی رحمۃ اللہ علیہ کے

حالات بیان کیے۔ اس سے قبل انہوں نے تمام شرکاء اور خاص کر مہمان خصوصی کو خوش آمدید کیا اور

ہتایا کہ اس تقریب کی غرض و غایت مولانا عطاء اللہ حنفی رحمۃ اللہ علیہ کی علمی تعلیمی و تحقیقی خدمات کا

اعتراف کرتے ہوئے خراج تھیں پیش کرنا ہے۔ اور ان کی جملہ تحریروں کو سمجھا کر کے ”آثار حنفی

بھوجیانی“ کے نام سے شائع کی جانے والی چار جلدیوں پر مشتمل کتاب کی رونمائی بھی ہے۔ انہوں نے

نے مولانا مرحوم کا ذکر کرتے ہوئے فرمایا کہ وہ ان چند علماء کرام میں سے ایک ہیں جنہوں نے

زندگی بھر علمی کام کیا اور صدقہ جاریہ کے طور پر نہایت عمدہ دینی مضامین و مقالات تخلیق کیے اپنے

وقت کے ممتاز علماء کرام سے فیض پایا۔ اور قابل قدر شاگرد تیار کیے۔ ہمیں اس پر فخر ہے کہ وہ جامعہ

سلفیہ میں اولین شیخ الحدیث رہے۔ انہوں نے ہتایا کہ جب ہم جامعہ کے آخری سال میں زیر تعلیم

تھے تو سالانہ امتحانات بھی انہوں نے لیا۔ اس کے بعد مولانا ارشاد الحنفی اثری حظوظ اللہ تعالیٰ نے

خطاب کیا۔ اور ان کی دینی علمی خدمات پر خراج تھیں پیش کیا اور فرمایا کہ جب بھی ان کے

ہاں جانا ہوا۔ انہیں کتاب کے مطالعہ میں مستفرغ پایا۔ اور نئے علمی اکشافات فرمائے۔ مگر اس کے

ساتھ اپنی کم ما تیگی کا اظہار کرتے۔ یہ ان کے اکساری اور عاجزی کی وجہ سے تھا۔ مولانا سیف اللہ

غالب حظوظ اللہ تعالیٰ نے فرمایا کہ مولانا محمد عطاء اللہ حنفی کی سادگی کو دیکھ قروں اولیٰ کی یاد تازہ ہو

جائی اس قدر سادگی گرد و سری طرف آپ بحر العلوم تھے۔ نہایت خوددار اور بے نیاز تھے۔ اکثر علماء

آپ کی خدمت میں حاضر ہوئے۔ سب کی حسب استطاعت خدمت کرتے تھے۔ علمی نکات بیان

کرتے۔ اور اپنی تحریروں پر مشورہ کرتے۔ بلاشبہ وہ اسلام کے لیے ایک جنت تھے۔ ڈاکٹر زاہد

اشرف نے فرمایا کہ بارہا اپنے والد گرامی حکیم عبدالرحمیم اشرف کے ہمراہ ان کی زیارت نصیب ہوئی۔ ہر دفعہ ان کی شخصیت کے مختلف پہلو سے متعارف ہوا۔ علمی وجاہت کی وجہ سے زیادہ گفتگو کا

موقعہ نہ ملا۔ مگر ان کی مجلس میں بیٹھ کر کسب فیض ضرور کیا۔ آخر میں مہمان خصوصی کے خطاب سے

قبل کتابوں کی رونمائی کی گئی۔ اس کے بعد جناب حافظ احمد شاکر حظوظ اللہ تعالیٰ نے خطاب

رفقاء کا شکریہ ادا کیا جنہوں نے نہایت شاندار تقریب کا اہتمام

کیا۔ انہوں نے بتایا کہ والد گرامی نے اپنی زندگی میں خطبات جمعہ دروس کا بھی اہتمام کیا۔ لیکن

اس کے ساتھ اپنی تحریروں کے ذریعے نہایت اہم موضوعات پر مقابلے مضامین اداریے تحریر

فرمائے۔ یہ نادر اور نایاب چیزیں مختلف رسالوں مجلسوں میں لکھی ہوتی۔ جنہیں سمجھا کرنے کا

پروگرام بنایا گیا۔ یہ کام کافی مشکل اور صبر آزمائھا۔ لیکن ہم نے بہت نہ ہماری اور مسلسل کوشش سے

یہ کام کمل کرنے میں کامیاب ہو گئے اور آج وہ تمام مضامین اور مقابلے "آثار حنفی بوجیانی"

"کی شکل میں منصہ شہود پر آچکے ہیں۔ میں امید کرتا ہوں کہ یہ کتاب اہل علم کے لیے رہنمائی کا

ذریعہ ہوگی انہوں نے طلبہ جامعہ سے بھی درخواست کی کہ وہ اس کا مطالعہ کریں اس میں بہت

سارے مضامین اور مقابلے آپ کے علمی و تحقیقی کام میں مدد و گاری ثابت ہو گئے۔

آخر میں تمام علماء کرام خصوصاً مولانا محمد عطاء اللہ حنفی رحمۃ اللہ علیہ کی مغفرت اور ان

کے علمی و تحقیقی کام کی قبولیت کی دعا کی گئی۔

### فضیلۃ الشیخ ڈاکٹر فضل الہی حفظہ اللہ کی جامعہ سلفیہ آمد اور ان کا پر مغرب خطاب (رپورٹ: عبدالرحمٰن)

جب لہلاتے ہوئے چین میں پھول مہک رہے ہوں، ان کی خوبیوں سے پورا گلشن

معطر ہوا اسی اثناء میں بھار کا ایک لطیف جھونکا اس گلتاں میں سے گزرے تو پھولوں کی رعنائی

میں کئی گناہ اضافہ ہو جاتا ہے۔ پھولوں میں تازگی عود کرتی ہے، خوبیوں سو بکھر جاتی ہے، ماحول

معطر ہو جاتا ہے، پہلے سے کھلے پھول مزید کھڑا اور سور جاتے ہیں۔

اسی طرح جب جامعہ سلفیہ میں پہلے سے ہی کبار اساتذہ کرام کی شفقتوں اور محبوؤں کی

برسات جاری ہو، ان کی محنتوں اور خون جگر سے سینچا ہوا یہ گلشن پہلے سے ہی ہر سو اپنی

خوبیوں کیھیرہ ہوا ران میں تازگی بدرجات پائی جاتی ہو، اساتذہ کرام تعلیم و تربیت کے انمول موتی

طلباً پر نچاہو کر رہے ہوں اور طلباء ان موتیوں اور جواہرات سے اپنی جھولیاں خوب بھر رہے

ہوں تو ایسے میں کسی علمی اور بلند پایہ شخصیت کی جامعہ میں آمد بھار کے اک لطیف جھونکے ہی کی

مانند ہے جو طلبہ میں مزید کھار پیدا کرتا ہے اور انہیں معاشرے کو خوبصوردار بنانے میں کمر بستہ کرتا ہے۔

25 مارچ 2018 بروز اتوار کو بھی ایک ایسی ہی علی

شخصیت کا جامعہ سلفیہ میں آنا ہوا، یہ علمی شخصیت فضیلۃ الشخن پروفیسر ڈاکٹر فضل الہی حفظہ اللہ ہیں۔ ویسے تو جامعہ میں آئے دن ایسی کئی ایک شخصیات کا آنا رہتا ہے، جو اپنے عہد کی عظیم شخصیات شمار ہوتی ہیں۔ لیکن جامعہ میں جو سب سے بڑی خوبی ہے، وہ یہ ہے کہ جامعہ سلفیہ کی انتظامیہ ان نابغہ روزگار شخصیات کی نہ صرف طلبہ سے ملاقات کا اہتمام کرتی ہے بلکہ ان کی زندگی کے تجربات، مشاہدات اور علمی و تربیتی گفتگو سے بھی مستفید ہونے کا موقع فراہم کرتی ہے۔

ڈاکٹر صاحب نے بھی اساتذہ کرام، طلبہ اور دیگر لوگوں سے نماز ظہر کے بعد بے مثال خطاب کیا۔ جس کا خلاصہ ذیل میں پیش کیا جا رہا ہے۔

حمد و شاء کے بعد ڈاکٹر صاحب نے گفتگو کا آغاز کرتے ہوئے کہا کہ میں شوق سے آپ بیٹوں اور حضرات محدثین کی زیارت کے لئے حاضر ہوا ہوں، اس موقع پر میں یہ سعادت پا رہا ہوں کہ آپ کے رو برو بات کہنے کا موقع مل رہا ہے۔ اللہ تعالیٰ سے دعا ہے کہ جو بھی بات کہوں وہ آپ سے ہی متعلق ہو۔

امام ترمذیؓ حضرت ابو امامہؓ سے روایت نقش کرتے ہیں کہ: ”آپ ﷺ کے حضور دلوگوں کا ذکر ہوا، ان میں سے ایک عبادت گزار ہے اور دوسرا عالم ہے۔ آپ ﷺ نے فرمایا: یقیناً اللہ تعالیٰ اور اس کے فرشتے اور دنیا کی ساری مخلوق حتیٰ کہ چیزوں اپنے بلوں میں اور مچھلیاں پانیوں میں عالم کے لئے دعا کرتی ہیں“۔ آپ ﷺ نے فرمایا: عالم کی فضیلت عبادت گزار پر ایسی ہی ہے جیسے میری فضیلت تم میں سے کسی اور اُنھیں پر ہے۔“

انہوں نے وضاحت کرتے ہوئے بتایا کہ عالم وہ نہیں جو معلومات رکھتا ہے، اگر ایسا ہو تو پھر شیطان کے پاس بھی بہت زیادہ معلومات ہیں، جبکہ عالم وہ ہے جو اپنے علم کے مطابق عمل کرتا ہے، یہ حدیث باعمل عالم کے بارے میں ہے اور عالم وہی ہے جس کی توجہ سیکھنے اور سکھانے پر ہے۔ آپ اندازہ نہیں کر سکتے کہ اللہ کی کتنی مخلوق ہے، اللہ تعالیٰ اور اس کے فرشتے، زمین و آسمان کی مخلوق، چیزوں ایساں اور مچھلیاں یہ سب درود پڑھتے ہیں، گنتی ختم ہو جائے گی مگر یہ تعداد ختم نہیں ہو سکتی۔ کون ہے وہ خوش نصیب جس کے لئے یہ اعزاز ہے، کیا وہ PhD ڈاکٹر ہے، وہ فوجی ہے یا پھر سپاہی؟ یا کوئی سیاستدان اور افسر نہیں وہ تو صرف اور صرف خیر بانٹنے والا عالم ہے۔

انہوں نے اللہ تعالیٰ کے درود کے متعلق چھ مفید باتیں بیان کیں۔

(۱) اللہ تعالیٰ کے درود کا معنی امام بخاری امام ابوالعلائی سے نقل کرتے ہوئے لکھتے ہیں کہ: اللہ کے درود کا معنی یہ ہے کہ اللہ تعالیٰ فرشتوں کی محفل میں اس شخص کی تعریف کرتا ہے جو خیر سکھے اور لوگوں کو سکھائے، یا عز از یقیناً الحمدیوں کے لئے ہے اس لئے کہ الحمدیوں کے پاس خیر کے سوا کچھ بھی نہیں۔

(۲) علامہ اصفہانی نے اپنی کتاب میں درود کا معنی یہ کیا ہے کہ اللہ تعالیٰ اس بندے کو گناہوں سے پاک کر دیتا ہے۔

(۳) امام ابو عبید بیان کرتے ہیں کہ اللہ تعالیٰ کے درود کا معنی یہ ہے کہ جو بندہ دوسروں کو خیر کی بات سکھلا رہا ہے، رحمتوں کا تہماں اک اللہ تعالیٰ اس بندے پر اپنی رحمتوں کی بارش نازل کرتا ہے۔

(۴) امام ابو عبیدہ لکھتے ہیں کہ اللہ تعالیٰ کے درود کا معنی یہ ہے کہ اللہ تعالیٰ کی جانب سے اس بندے کو برکت حاصل ہوتی ہے۔ (ڈاکٹر صاحب نے برکت کا معنی بیان کرتے ہوئے کہا کہ ”برکت کا پہلا مطلب یہ ہے کہ اللہ تعالیٰ نے جو کچھ انسان کو دیا ہے وہ کم نہ ہو، دوسرا معنی ہے کہ جو کچھ دیا ہے وہ چھن نہ جائے یعنی اگر آج اس کے پاس گاڑی ہے تو برکت ختم ہونے کی وجہ سے وہ موڑ سائکل، سائیکل پر نہ آجائے یا پھر وہ پیدل چلنے پر نہ مجبور ہو، تیسرا معنی یہ ہے کہ اللہ تعالیٰ نے جو نعمت دی ہے وہ نافرمانی میں استعمال نہ ہو۔ (اس برکت کو پانے کی چابی خیر سکھنا اور سکھانا ہے۔)

(۵) امام سفیان بیان کرتے ہیں کہ اللہ تعالیٰ ایسے انسان (عالم) کو عزتوں سے نوازتا ہے۔ (ڈاکٹر صاحب نے مزید وضاحت کرتے ہوئے کہا کہ لوگ علم سکھانے والے کی جو تیاں انہنانا باعث فخر سمجھتے ہیں، یہ وہ عزت ہے جو خیر کی وجہ سے اس عالم کو ملی ہے۔)

فرشتون کے درود کا معنی بیان کرتے ہوئے گویا ہوئے ”فرشتون کے درود سے مراد دعا اور استغفار ہے“۔ جو دین سیکھتا اور سکھاتا ہے فرشتوں کی دعا میں اس کے ساتھ ہوتی ہیں، یہ فرشتے اللہ تعالیٰ کے حکم سے اس عالم کے لئے دعا کرتے ہیں، فرشتوں کو جو حکم دیا جاتا ہے وہ اس حکم کی من و عن تعقیل کرتے ہیں، جب اللہ تعالیٰ نے انہیں دعا کرنے کا حکم دیا ہے تو بلاشبہ وہ اس دعا کو قبول بھی کرنے والا ہے۔

ڈاکٹر صاحب بڑی خوبصورت بات کرتے ہوئے کہتے ہیں ”افریقہ کے صحراوں کی

چیو نیاں، آسڑیا کے سمندروں کی مچھلیاں عالم کے لئے دعا کرتی ہیں، حالانکہ وہ اس عالم کی رشتہ دار بھی نہیں اور نہ ہی ان کا عالم سے کوئی تعلق ہے۔ انہیں اللہ تعالیٰ نے حکم اور خودی ہے۔ ان کی دعا کی قبولیت میں کوئی شک نہیں، ہاں جس کے دماغ میں خلل ہو وہ شک کر سکتا ہے۔

ملائی قاری فرماتے ہیں کہ چیو نی کے ذکر سے مراد یہ ہے کہ ساری کی ساری مخلوقات بریکوشامل کرنے کے لئے آپ ﷺ نے چیو نی کا نام لیا ہے، جب چھوٹی ہی چیو نی دعا کر رہی ہے تو بالا ولی دوسرا بڑی مخلوقات دعا کر رہیں گی۔ مچھلی کا نام اس لئے لیا کہ بحر یہ کی تمام مخلوقات خیر کی بات بتلانے والے کے لئے درود پڑھتی ہیں۔

ڈاکٹر صاحب نے بڑا ہم کہتے بیان کرتے ہوئے فرمایا کہ ”امام ابن قیم“ نے بہت ضروری سوال انھیا ہے کہ جب اللہ تعالیٰ درود بھیجتے ہیں تو پھر کسی اور کے درود کی کیا ضرورت ہے؟ وہ خود ہی اس سوال کا جواب دیتے ہوئے لکھتے ہیں کہ بنده اپنی استطاعت کے مطابق عمل کرتا ہے جبکہ اللہ تعالیٰ اپنی شان کے مطابق بندے کو بدل دیتا ہے۔ اللہ تعالیٰ اپنی شان کے مطابق بندے کو بدل دیتے کے لئے ایسا کرتے ہیں۔ کہ بنده اپنی استطاعت کے مطابق اللہ تعالیٰ کا چچہ کرتا ہے اور اللہ تعالیٰ اپنے بندے کا چچہ ساری مخلوقات میں کر دیتا ہے۔

انہوں نے آخر میں طلباء سے فرمایا کہ اللہ تعالیٰ کو گواہ بنا کر خود سے پوچھو کر تم اس ادارے (جامعہ سلفیہ) میں آئے ہو یہ کتنی بڑی نعمت ہے۔ اس نعمت کا شکریہ کبھی بھی انہیں ہو سکتا، یہ تمہارے ماں باپ کا کمال نہیں کہ انہوں نے تمہیں یہاں بھیجا بلکہ یہ اللہ تعالیٰ کی مہربانی ہے جو تمہیں یہاں لایا۔ اس نعمت کی کبھی بھی ناقدری نہ کرنا۔ میں آپ سے کچھ نہیں مانگتا، صرف اور صرف اپنی حیثیت کو پہچانو، اپنے اساتذہ سے پوچھیں کیسے محنت کرنی ہے، وقت کیسے بچانا ہے، مراجعت کیسے کرنی ہے، بروقت کلاس میں پہنچا کرو۔ اس نعمت کی ناقدری ایسے بھی ہوتی ہے کہ تم صرف کتاب کلاس میں کھولو اور بند کر جاؤ اور دوسرا دن آ کر کھلو، بلکہ کلاس کے علاوہ بھی کتاب پڑھا کرو۔ اللہ تعالیٰ مجھے اور آپ سب کو اس نعمت کی قدر کرنے والا بنائے، خیر کی ہربات ہمارے لئے سو مند بنائے۔ آمین

آخر میں انہوں نے پرنسپل جامعہ سلفیہ پروفیسر چوہدری محمد یسین ظفر حفظ اللہ کا خصوصی شکریہ ادا کیا، اسی طرح دیگر اساتذہ کرام اور طلبہ کا بھی بے حد شکریہ ادا کیا کہ انہوں نے انہیں اس پاکیزہ ماحول میں گفتگو کا موقع فراہم کیا۔ اللہ تعالیٰ ہم سب کا حامی و ناصر ہو۔ آمین